

## आकाशवाणी समाचार- नेपाली

मिति: १३ जनवरी २०२५

समय: ०७.२५ - ०७: ३५ बजे (अवधि: १० मिनट)

### प्रमुख समाचार

१. प्रधानमन्त्री नरेन्द्र मोदीले आज जम्मू कश्मीरमा सोनमर्ग सुरुङ परियोजनाको उद्घाटन गर्नुहुनेछ।
२. विदेश मंत्री डॉक्टर सुब्रमण्यम जयशंकर आज स्पेनको दुई दिने सरकारी यात्राको लागि प्रस्थान गर्नुहुनेछ।
३. पौष पूर्णिमाको अवसरमा अमृत स्नानसँगै प्रयागराजमा आज विश्वको सबैभन्दा ठूलो आध्यात्मिक तथा सांस्कृतिक जमघट, महाकुम्भ सुरु भयो।
४. अन्न-बालीहरूको त्योहार लोहड़ी आज विशेष रूपले उत्तर भारतका राज्यहरू पंजाब, हरियाणा, हिमाचल प्रदेश, दिल्ली, जम्मू अनि चंडीगढ़मा मनाइन्दै छ।
५. महिला हॉकी इंडिया लीग-डब्ल्यूएचआईएल को शुरूआत हिज रांचीमा रंगारंग कार्यक्रम सित शुरु भयो | उद्घाटन म्याचमा, ओडिसा वॉरियर्सले दिल्ली एसजी पाइपर्स लाई 4-0 ले पराजित गरे।

### प्रधानमन्त्री - सोनमर्ग सुरुङ

प्रधानमन्त्री नरेन्द्र मोदीले आज जम्मू कश्मीरमा सोनमर्ग सुरुङ परियोजनाको उद्घाटन गर्नुहुनेछ। यो सुरुङले लेह हुँदै श्रीनगर र सोनमर्ग बीचको सबै मौसममा सम्पर्क सुनिश्चित गर्नेछ। प्रधानमन्त्रीले सुरुङ निर्माण कामदारहरूलाई भेट्नुहुनेछ र यस इन्जिनियरिङ उपलब्धिमा उनीहरूको योगदानको लागि प्रोत्साहित गर्नुहुनेछ। लगभग १२ किलोमिटर लामो सोनमर्ग सुरुङ परियोजनाको निर्माणमा दुई हजार सात सय करोड रुपैयाँभन्दा बढी लागत लागेको छ। यसमा सोनमर्ग मुख्य सुरुङ, निकास सुरुङ र पहुँच सडक समावेश छन्। यो सुरुङले पहिरो र हिमपहिरोबाट मार्गहरूलाई जोगाउँदै लद्दाखमा सुरक्षित र निर्बाध पहुँच सुनिश्चित गर्नेछ। यसले पर्यटकहरूलाई वर्षभरि सोनमर्ग भ्रमण गर्न सक्षम बनाउनेछ, जसले गर्दा जाडो पर्यटन, साहसिक खेलकुद र स्थानीय जीविकोपार्जनमा वृद्धि हुनेछ। यो सुरुङ निर्माणसँगै सवारी साधनको गति पनि ३० किलोमिटर प्रतिघण्टाबाट बढेर ७० किलोमिटर प्रतिघण्टा हुनेछ, जसले श्रीनगर उपत्यका र लद्दाख बीच निर्बाध आवागमनमा समय बचत गर्ने मात्र होइन, रक्षा रसद, आर्थिक विकास र जम्मू बीचको सम्पर्क सञ्जालमा पनि मद्दत गर्नेछ। र कश्मीर र लद्दाख। यसले सामाजिक-सांस्कृतिक एकीकरणलाई पनि प्रवर्द्धन गर्नेछ।

\*\*\*\*\* o \*\*\*\*\*

### विदेश मंत्री- स्पेन यात्रा

विदेश मंत्री डॉक्टर सुब्रमण्यम जयशंकर आज स्पेनको दुई दिने सरकारी यात्राको लागि प्रस्थान गर्नुहुनेछ। विदेश मंत्रीको पदभार सम्हाले पछि उहाको यो पहिलो स्पेन यात्रा हो। यात्राको अवधि, डॉक्टर जयशंकरले स्पेनका नेताहरूसित भेट गर्नुहुनेछ। उहाले स्पेनका विदेशमंत्री मैनुअल अल्बेरेससित द्विपक्षीय सम्बन्धहरू अनि परस्पर हितको क्षेत्रीय तथा वैश्विक विषयहरू माथि चर्चा गर्नुहुनेछ। डॉक्टर जयशंकरले स्पेनका राजदूतहरूको 9 ओ वार्षिक सम्मेलनलाई संबोधित गर्नुहुनेछ अनि भारतीय समुदायसित भेट गर्नुहुनेछ।

\*\*\*\*\* o \*\*\*\*\*

### महाकुम्भ

पौष पूर्णिमाको अवसरमा अमृत स्नानसँगै प्रयागराजमा आज विश्वको सबैभन्दा ठूलो आध्यात्मिक तथा सांस्कृतिक जमघट, महाकुम्भ सुरु भयो। गंगा, यमुना र सरस्वती नदीको संगमस्थल त्रिवेणीका विभिन्न घाटहरूमा लाखौं भक्तजन, तीर्थयात्री र आगन्तुकहरूले पवित्र स्नान गरिरहेका छन्। यो भव्य कार्यक्रम २६ फेब्रुअरी महाशिवरात्रिसम्म जारी रहनेछ। १४४ वर्षमा एक पटक मात्र हुने दुर्लभ खगोलीय संयोगले यस वर्ष महाकुम्भको महत्वलाई अझ बढाइरहेको छ। हिजो करिब ५० लाख भक्तजनले त्रिवेणी संगममा स्नान गरे। धार्मिक स्नानसितै लाखौं भक्तजनहरूले संगममा कल्पवासको प्राचीन परम्परालाई पनि पालना गर्नेछन्। प्राचीन मान्यता अनुसार, भक्तहरूले माघ पूर्णिमासम्म एक महिनासम्म निर्धारित अनुष्ठानहरूको कडाईका साथ पालना गरेर कल्पवास गर्नेछन्। यस कार्यक्रमको लागि सात तहको सुरक्षा व्यवस्था मिलाइएको छ।

## भाजपा-सूची

भारतीय जनता पार्टीले दिल्ली विधानसभा चुनावको लागि मुस्तफाबाद सीटबाट निवर्तमान विधायक मोहन सिंह बिष्ट लाई मैदानमा उतारेको छ । पार्टीले गत शनिवार 29 उम्मीदवारहरूको आफ्नो दोस्रो सूची जारी गरेको थियो । पार्टीले कुल 70 विधानसभा सीटहरू मध्ये अहिले सम्म 58 सीटहरूमा उम्मीदवारहरूको घोषणा गरिसकेको छ ।

\*\*\*\*\* o \*\*\*\*\*

## दिल्ली उच्च अदालत - ताहिर हुसेन

दिल्ली उच्च अदालतले २०२० को उत्तर-पूर्वी दिल्लीमा भएको दंगासँग सम्बन्धित मुद्दामा आम आदमी पार्टीका पूर्व काउन्सिलर ताहिर हुसेनको अन्तरिम जमानत निवेदनको सुनुवाइ गर्नेछ। हुसेनले एआईएमआईएम उम्मेदवारको रूपमा मुस्तफाबाद निर्वाचन क्षेत्रबाट दिल्ली विधानसभा चुनाव लड्न सुरक्षा जमानत मागेका छन्। यो मुद्दा शुक्रबार न्यायाधीश अमित शर्माको एकल न्यायाधीशको इजलाससमक्ष सूचीबद्ध गरिएको थियो, जसले मुद्दाको सुनुवाइबाट आफूलाई अलग राखेका थिए। त्यसपछि निवेदन न्यायाधीश नीना बंसल कृष्णको एकल न्यायाधीशको इजलासमा सूचीबद्ध गरियो, जसले समयको अभावका कारण यसको सुनुवाइ गर्न सकेन। यो मुद्दा अब जनवरी १३ मा सुनुवाइको लागि सूचीबद्ध छ। डिसेम्बर २४ मा, उच्च अदालतको समन्वय बेन्चले दंगाको क्रममा मारिएका गुप्तचर ब्यूरोका अधिकारी अंकित शर्माको मृत्युको मुद्दामा हुसेनको नियमित जमानत निवेदनमा सूचना जारी गरेको थियो। डिसेम्बर ३ मा, परिस्थितिमा उल्लेखनीय परिवर्तन नभएको कारणले गर्दा ट्रायल कोर्टले हुसेनलाई जमानत दिन अस्वीकार गरेको थियो।

\*\*\*\*\* o \*\*\*\*\*

## लोहडी

अन्न-बालीहरूको त्योहार लोहडी आज विशेष रूपले उत्तर भारतका राज्यहरू पंजाब, हरियाणा, हिमाचल प्रदेश, दिल्ली, जम्मू अनि चंडीगढ़मा मनाइन्दै छ । लोहडीले ठण्डाको लामो रातहरू समाप्त हुने अनि गर्मिको लामो दिनहरूलाई स्वागत गर्दछ , किनभने सूर्यले आजदेखि उत्तरी गोलार्ध तर्फ आफ्नो यात्रा शुरू गर्दछ । लोहडीसित सम्बन्धित सबैभन्दा प्रचलित परंपरा अलाव जलाउने रहेको छ , जो नराम्रो शक्तिहरू नष्ट हुने अनि सौभाग्यको आगमनको प्रतीक हो । यो त्योहार विशेष गरेर अन्न-बालीहरूको कटाई अनि खुशी सित जोडिएको छ ।

\*\*\*\*\* o \*\*\*\*\*

## राष्ट्रपति - लोहडी बधाई

राष्ट्रपति द्रौपदी मुर्मु अनि उप-राष्ट्रपति जगदीप धनखडले आज लोहडी अनि भोलि मकर संक्रांति, पोंगल साथै माघ बिहू त्योहारहरूका लागि शुभकामना दिएका छन् । आफ्नो संदेशमा राष्ट्रपतिले भन्नुभयो -यो त्योहार देशको समृद्ध सांस्कृतिक विरासतको प्रतीक हो अनि यसले सबैको जीवनमा उत्साह तथा खुशियाली ल्याउने गर्दछ । उहाले भन्नुभयो कि यो त्योहार देशका विभिन्न क्षेत्रहरूमा विविध रूपमा मनाइने गरिन्छ अनि प्रकृतिसित जोडिएको अनुभव गराउदछ । यी त्योहारहरूमा मानिसहरूले पवित्र नदिहरूमा पवित्र स्नान गर्दछन् अनि दान-पुण्य गर्दछन् । राष्ट्रपतिले अझ भन्नुभयो कि यो त्योहार अन्न-बालीहरूसित सम्बंधित छ र यसैले देशलाई खाधन्य उपलब्ध गराउन अथक परिश्रम गर्ने मेहनती कृषकहरूलाई पनि हामीले आभार व्यक्त गर्न पर्नेछ । यो त्योहारले सबैको जीवनमा खुशी अनि समृद्धि ल्याउने तथा देशलाई विकसित राष्ट्र बनाउनको लागि अधिक उत्साह सित मिलेर कार्य गर्ने उहाले आशा व्यक्त गर्नुभएको छ । लोकसभा अध्यक्ष ओम बिरलाले पनि लोहडीको अवसरमा देशवासिहरूलाई शुभकामना दिनुभएको छ । आफ्नो संदेशमा उहाले भन्नुभयो -लोहडीको त्योहार प्रकृतिको कृपा अनि कृषकहरूको कडा मेहनत तथा समर्पणको प्रतीक हो ।

\*\*\*\*\* o \*\*\*\*\*

## छत्तीसगढ़-माओवादी

छत्तीसगढ़मा सुरक्षा बलहरूसित भएको भिडन्तमा दुई महिलाहरू सहित पांच माओवादिहरूको मृत्यु भएको छ । बीजापुर जिल्लाको राष्ट्रीय पार्क क्षेत्रमा माओवादिहरू रहेको जानकारी पाए पछि सुरक्षा बलहरूको संयुक्त टोलीले खोजि अभियान चलाए पछि घटना स्थलबाट माओवादिहरूको शव अनि भारी मात्रामा हथियार तथा गोली बारूद फेला परेको छ । यसमा एक स्वचलित

राइफल अनि बीजीएल लांचर पनि सामेल छन् ।

\*\*\*\*\* o \*\*\*\*\*

## इरान-युरोपेली संघ आणविक वार्ता

इरान र तीन युरोपेली देशहरू बीचको आणविक मुद्दामा तेस्रो चरणको वार्ता आज स्विट्जरल्याण्डको जेनेभामा पुनः सुरु हुँदैछ। दुई दिने बैठकमा इरान, जर्मनी, फ्रान्स र बेलायत बाहेक युरोपेली संघका प्रतिनिधिहरूले पनि भाग लिनेछन्। यसअघि विदेश मन्त्रालयका प्रवक्ता फतेमेह मोहेजेरानीले तेहरानको सर्वोच्च हितलाई ध्यानमा राखिएमा इरान आफ्नो आणविक कार्यक्रममा पश्चिमी देशहरूसँग वार्ता गर्न तयार रहेको बताउनुभएको थियो। इरानी विदेश मन्त्रालयका प्रवक्ता इस्माइल बघेईले हालैका दिनहरूमा आगामी बैठक विगतका वार्ताहरूको विस्तार हुने बताउँदै आउनुभएको छ। इरानको सहयोगको अभावको प्रतिक्रियामा अमेरिकी समर्थनमा बेलायत, फ्रान्स र जर्मनीले प्रस्ताव गरेको मस्यौदा प्रस्तावपछि यो बैठक आउँदैछ। यस सम्बन्धमा, नोभेम्बर २१, २०२४ मा अन्तर्राष्ट्रिय आणविक ऊर्जा एजेन्सी-IAEA समक्ष प्रस्तुत गरिएको प्रस्ताव 35 मध्ये 19 मतले पारित भएको थियो ।

\*\*\*\*\* o \*\*\*\*\*

## एचआईएल - हॉकी

महिला हॉकी इंडिया लीग-डब्ल्यूएचआईएल को शुरुआत हिज रांचीमा रंगारंग कार्यक्रम सित शुरु भयो , जहां झारखंडको संस्कृतिको झलक देख्न पाइयो । विधायक कल्पना सोरेनले चार टीमहरूका कप्तानहरूसित डब्ल्यूएचआईएल ट्रॉफीको अनावरण गर्नुभयो । उद्घाटन म्याचमा , ओडिसा वॉरियर्सले दिल्ली एसजी पाइपर्स लाई 4-0 ले पराजित गरे । ओडिसा वारियर्सको लागि यिब्बी जेनसनले 2 गोल गरे , जबकि बलजीत कौर अनि फ्रीके मोसले एक-एक गोल गरे । आज साझ 6 बजेदेखि श्राची राढ़ बंगाल टाइगर्सको भिडन्त जेएसडब्ल्यू सूरमा हॉकी क्लबसित हुनेछ । राउरकेलाको बिरसा मुंडा हॉकी स्टेडियममा पुरुष हॉकी इंडिया लीग पनि जारी छ । आज राती 8 बजेर 15 मिनेट जाँदा तमिलनाडु ड्रैगन्सक भिडन्त दिल्ली एसजी पाइपर्स सित हुनेछ ।

\*\*\*\*\* o \*\*\*\*\*

## टेबल टेनिस

विश्व टेबल टेनिस (WTT) कंटेडर 2025 मा , भारतका आहिका मुखर्जीले हिज ओमानको मस्कट स्थित सुल्तान कबूस स्पोर्ट कॉम्प्लेक्समा स्पेनिश पैडलर सोफिया-जुआन झांग लाई 3-0 ले पराजित गरे , जबकि दीया चितले ले जर्मनीकी फ्रांज़िस्का श्राइनरलाई पराजित गरेकी छिन् । पुरुष सिंगल्समा मानुष शाहले स्वीडनका इलियास रानेफरलाई 3-1 ले पराजित गरेका छन् । पुरुष सिंगल्समा आज मुदित दानीको भिडन्त इंडोनेशियाका दीपाश भगवानीसित अनि पायस जैनको भिडन्त चीनका जू यिंगबी सित हुनेछ ।

\*\*\*\*\* o \*\*\*\*\*